

## 2019 का विधेयक संख्यांक 342

[दि प्रोहिबीशन आफ इलैक्ट्रानिक सिगरेट्स (प्रोडक्शन, मनुफेक्चर, इंपोर्ट, एक्सपोर्ट, ट्रांसपोर्ट, सेल, डिस्ट्रीब्युशन, स्टोरेज एंड एडवरटाइजमेंट) बिल, 2019 का हिन्दी अनुवाद]

# इलेक्ट्रानिक सिगरेट (उत्पादन, विनिर्माण, आयात, निर्यात, परिवहन, विक्रय, वितरण, भंडारण और विज्ञापन)

## प्रतिषेध विधेयक, 2019

जनता की अपहानि से सुरक्षा करने के लिए जन स्वास्थ्य के हित में इलेक्ट्रानिक सिगरेट के उत्पादन, विनिर्माण, आयात, निर्यात, परिवहन, विक्रय, वितरण, भंडारण और विज्ञापन का प्रतिषेध करने के लिए तथा उससे संबंधित उसके आनुषंगिक विषयों के लिए विधेयक

भारत गणराज्य के सत्तरवें वर्ष में संसद् द्वारा निम्नलिखित रूप में यह अधिनियमित हो :—

1. (1) इस अधिनियम का संक्षिप्त नाम इलेक्ट्रानिक सिगरेट (उत्पादन, विनिर्माण, आयात, निर्यात, परिवहन, विक्रय, वितरण, भंडारण और विज्ञापन) प्रतिषेध अधिनियम, 2019 है।

(2) यह 18 सितंबर, 2019 को प्रवृत्त हुआ समझा जाएगा।

संक्षिप्त नाम  
और प्रारंभ।

संघ द्वारा  
नियंत्रण की  
समीचीनता के  
बारे में  
घोषणा ।

परिभाषाएं ।

2. यह घोषणा की जाती है कि लोकहित में यह समीचीन है कि संघ को इलेक्ट्रानिक सिगरेट उदयोग को अपने नियंत्रणाधीन ले लेना चाहिए ।

3. इस अधिनियम में, जब तक कि संदर्भ से अन्यथा अपेक्षित न हो,—

(क) "विज्ञापन" से किसी प्रकाश, ध्वनि, धूम, गैस, मुद्रण, इलेक्ट्रानिक मीडिया, इंटरनेट या वेबसाईट या सोशल मीडिया के माध्यम से कोई भी श्रवण या दृश्य प्रचार, प्रदर्शन या घोषणा अभिप्रेत है और इसके अंतर्गत कोई भी नोटिस, परिपत्र, लेबल, ऐपर, बीजक या अन्य दस्तावेज या युक्ति भी है ;

(ख) "प्राधिकृत अधिकारी" से निम्नलिखित अभिप्रेत है—

(i) उपनिरीक्षक की पंक्ति से अनिम्न कोई भी पुलिस अधिकारी ;

(ii) केंद्रीय सरकार या राज्य सरकार द्वारा अधिसूचना द्वारा प्राधिकृत उपनिरीक्षक की पंक्ति से अनिम्न कोई भी अन्य अधिकारी ;

(ग) "वितरण" के अंतर्गत नमूनों के माध्यम से वितरण भी है, चाहे वे मुफ्त हो या अन्यथा और "वितरित करना" पद का अर्थ तदनुसार लगाया जाएगा ;

(घ) "इलेक्ट्रानिक सिगरेट" से ऐसी एक इलेक्ट्रानिक युक्ति अभिप्रेत है, जो अंतःश्वसन के लिए वायुधुन्ध पैदा करने के लिए निकोटिन और महक सहित या उसके बिना किसी द्रव्य को गर्म करती है और इसके अंतर्गत इलेक्ट्रानिक निकोटिन परिदान प्रणाली, हीट नोट बर्न उत्पाद, ई-हुक्का और इस प्रकार की अन्य युक्तियां भी हैं, चाहे वे किसी भी नाम से जात हों और किसी भी आकृति, आकार या रूप की हों किन्तु इसके अंतर्गत ओषधि और प्रसाधन सामग्री अधिनियम, 1940 के अधीन अनुजप्ति प्राप्त कोई भी उत्पाद नहीं आता है ;

**स्पष्टीकरण**—इस खंड के प्रयोजनों के लिए, "द्रव्य" पद के अंतर्गत कोई भी प्राकृतिक या कृत्रिम द्रव्य या कोई अन्य पदार्थ भी है, चाहे वह ठोस स्थिति में हो या द्रव के रूप में हो या गैस या वाष्प के रूप में हो ;

(ङ) "निर्यात" से इसके व्याकरणिक रूप भेदों और सजातीय पदों सहित भारत से भारत के बाहर किसी स्थान पर ले जाना अभिप्रेत है ;

(च) "आयात" से इसके व्याकरणिक रूप भेदों और सजातीय पदों सहित भारत के बाहर किसी स्थान से भारत में लाना अभिप्रेत है ;

(छ) "विनिर्माण" से इलेक्ट्रानिक सिगरेट या उसके किसी भाग को बनाने या उनका संयोजन करने की प्रक्रिया अभिप्रेत है, जिसके अंतर्गत इलेक्ट्रानिक सिगरेट या उसके किसी भाग के विनिर्माण के लिए आनुबंधिक या सहायक कोई भी उप-प्रक्रिया भी है ;

(ज) "अधिसूचना" से राजपत्र में प्रकाशित अधिसूचना अभिप्रेत है ;

(झ) "व्यक्ति" के अंतर्गत निम्नलिखित आते हैं—

(i) कोई भी व्यष्टि या व्यष्टियों का समूह ;

(ii) कोई फर्म (चाहे रजिस्ट्रीकृत हो या नहीं) ;

(iii) कोई हिन्दू अविभक्त कुटुंब ;

- (iv) कोई न्यास ;
  - (v) कोई सीमित दायित्व भागीदारी ;
  - (vi) कोई सहकारी सोसाइटी ;
  - (vii) कोई निगम या कंपनी या व्यष्टियों का निकाय ; और
  - (viii) प्रत्येक कृत्रिम विधिक व्यक्ति, जो पूर्ववर्ती किसी उपखंड में नहीं आता हो ;
- (अ) "स्थान" के अंतर्गत कोई भी गृह, कमरा, बाड़ा, स्थान, वाहन या उसकी प्रकार का क्षेत्र भी है ;
- (ट) "उत्पादन" के अंतर्गत इसके व्याकरणिक रूप भेदों और सजातीय पदों सहित इलेक्ट्रानिक सिगरेट या उसके किसी भाग को बनाना या उसे संयोजित करना भी है ;
- (ठ) "विक्रय" से इसके व्याकरणिक रूप भेदों और सजातीय पदों सहित एक व्यक्ति द्वारा अन्य व्यक्ति को माल की संपत्ति का कोई भी अंतरण अभिप्रेत है, (जिसके अंतर्गत आनलाइन अंतरण भी है), चाहे नकद के बदले हो या प्रत्यय पर हो या विनियम के माध्यम से हो तथा चाहे थोक विक्रय हो या खुदरा विक्रय हो और इसके अंतर्गत विक्रय के लिए करार और विक्रय का प्रस्ताव तथा विक्रय के लिए अभिदर्शन भी है ।
4. इस अधिनियम के प्रारंभ की तारीख से ही कोई भी व्यक्ति प्रत्यक्ष या अप्रत्यक्ष रूप से—
- (i) इलेक्ट्रानिक सिगरेटों का, चाहे पूर्ण उत्पाद के रूप में हो या उसका कोई भाग हो, उत्पादन या विनिर्माण या आयात या निर्यात या परिवहन या विक्रय या वितरण नहीं करेगा ; और
  - (ii) इलेक्ट्रानिक सिगरेटों का विज्ञापन नहीं करेगा या किसी ऐसे विज्ञापन में भाग नहीं लेगा, जो प्रत्यक्ष या अप्रत्यक्ष रूप से इलेक्ट्रानिक सिगरेटों को प्रोन्नत करता है ।
5. इस अधिनियम के प्रारंभ की तारीख से ही कोई भी व्यक्ति, जो किसी स्थान का स्वामी या अधिभोगी है या उस पर नियंत्रण रखता है या उसका उपयोग करता है, जानबूझकर उसका उपयोग इलेक्ट्रानिक सिगरेटों के किसी स्टाक के भंडारण के लिए उपयोग करने के लिए अनुज्ञात नहीं करेगा :

इलेक्ट्रानिक सिगरेटों के उत्पादन, विनिर्माण, आयात, निर्यात, परिवहन, विक्रय, वितरण और विज्ञापन का प्रतिषेध ।

इलेक्ट्रानिक सिगरेटों के भंडारण का प्रतिषेध ।

परंतु अधिनियम के प्रारंभ की तारीख को इलेक्ट्रानिक सिगरेटों के विक्रय, वितरण, परिवहन, निर्यात या विज्ञापन के लिए रखे गए विद्यमान स्टाक का इसमें इसके पश्चात् विनिर्दिष्ट रीति से व्ययन किया जाएगा—

(क) इलेक्ट्रानिक सिगरेटों के विद्यमान स्टाक की बाबत स्थान का स्वामी या अधिभोगी स्वप्रेरणा से अनावश्यक विलंब के बिना उसके कब्जे में इलेक्ट्रानिक सिगरेटों के ऐसे स्टाक की सूची तैयार करेगा और सूची में यथा विनिर्दिष्ट स्टाक को प्राधिकृत अधिकारी के निकटतम कार्यालय में प्रस्तुत करेगा ; और

(ख) वह प्राधिकृत अधिकारी, जिसके पास खंड (क) के अधीन इलेक्ट्रानिक सिगरेटों के किसी स्टाक को भेजा जाता है, समस्त सुविधायुक्त प्रेषण सहित ऐसे उपाय करेगा, जो तत्समय प्रवृत्त विधि के अनुसार व्ययन के लिए आवश्यक हों ।

वारंट के बिना प्रवेश, तलाशी और अभिग्रहण की शक्ति ।

6. (1) कोई प्राधिकृत अधिकारी, यदि उसके पास यह विश्वास करने का कारण है कि इस अधिनियम के किसी उपबंध का उल्लंघन किया गया है या किया जा रहा है, तो वह ऐसे किसी स्थान में प्रवेश कर सकेगा और तलाशी ले सकेगा, जहां—

(क) इलेक्ट्रानिक सिगरेटों का कोई भी व्यापार या वाणिज्य किया जा रहा है या इलेक्ट्रानिक सिगरेटों का उत्पादन, पूर्ति, वितरण, भंडारण या परिवहन किया गया है ; या

(ख) इलेक्ट्रानिक सिगरेटों का कोई विज्ञापन बनाया गया है या बनाया जा रहा है ।

(2) उपधारा (1) में निर्दिष्ट तलाशी पूरी होने के पश्चात् प्राधिकृत अधिकारी उक्त स्थान में तलाशी के परिणामस्वरूप पाए गए किसी भी अभिलेख या संपत्ति को अभिगृहीत करेगा, जिसका उपधारा (1) में निर्दिष्ट किसी विषय के संबंध में उपयोग किया जाना आशयित है या उपयोग किए जाने का युक्तियुक्त संदेह है और यदि वह उचित समझता है, तो वह किसी ऐसे व्यक्ति को, जिसके बारे में उसके पास यह विश्वास करने का कारण है कि उसने इस अधिनियम के अधीन दंडनीय कोई अपराध किया है, तो उसे अभिरक्षा में लेगा और उसे इस प्रकार अभिगृहीत अभिलेख या संपत्ति सहित प्रथम वर्ग मजिस्ट्रेट के न्यायालय में पेश करेगा ।

(3) जहां अभिलेख या संपत्ति को अभिगृहीत करना व्यवहार्य नहीं है, वहां उपधारा (1) के अधीन प्राधिकृत अधिकारी ऐसी संपत्ति, स्टाक को या उत्पादक, विनिर्माता, आयातकर्ता, निर्यातकर्ता, परिवहनकर्ता, विक्रेता, वितरक, विज्ञापनकर्ता या स्टाकिस्ट द्वारा रखे गए अभिलेखों को कुर्क करने का लिखित में आदेश कर सकेगा, जिनके बारे में इस अधिनियम के उपबंधों के उल्लंघन में किसी अपराध के संबंध में शिकायत की गई है या कोई विश्वसनीय सूचना प्राप्त हुई है या कोई युक्तियुक्त संदेह है और ऐसा आदेश उक्त अपराध से संबंधित व्यक्ति पर आबद्धकर होगा ।

(4) इस धारा के अधीन समस्त तलाशी, अभिग्रहण और कुर्की दंड प्रक्रिया संहिता, 1973 के उपबंधों के अनुसार की जाएगी ।

1974 का 2

धारा 4 के उल्लंघन के लिए दंड ।

7. जो कोई धारा 4 के उपबंधों का उल्लंघन करेगा, ऐसे कारावास से, जिसकी अवधि एक वर्ष तक की हो सकेगी या जुर्माने से, जो एक लाख रुपए तक का हो सकेगा या दोनों से और दूसरे या पश्चातवर्ती अपराध के लिए कारावास से, जिसकी अवधि तीन वर्ष तक की हो सकेगी और जुर्माने से, जो पाँच लाख रुपए तक का हो सकेगा, दंडनीय होगा ।

8. जो कोई धारा 5 के उपबंधों का उल्लंघन करेगा, ऐसे कारावास से, जिसकी अवधि छह मास तक की हो सकेगी या जुर्माने से, जो पचास हजार रुपए तक का हो सकेगा या दोनों से दंडनीय होगा ।

9. (1) धारा 4 या धारा 5 के अधीन किसी अपराध को करने वाले किसी भी व्यक्ति का ऐसे अपराध के लिए विचारण किसी भी ऐसे स्थान में किया जाएगा, जहां वह तत्समय प्रवृत्त किसी विधि के अधीन विचारण किए जाने के दायित्वाधीन है ।

(2) इस अध्यादेश के अधीन सभी अपराधों का विचारण, दंड प्रक्रिया संहिता, 1973 में विचारण के लिए उपबंधित प्रक्रिया के अनुसार प्रथम वर्ग मजिस्ट्रेट के न्यायालय द्वारा किया जाएगा ।

1974 का 2

धारा 5 के उल्लंघन के लिए दंड ।

अपराधों की अधिकारिता और विचारण ।

अभिगृहीत स्टाक का व्ययन करने की शक्ति ।

10. न्यायालय के समक्ष कार्यवाहियों के समापन के पश्चात् और यदि यह साबित कर दिया जाता है कि इस अधिनियम के उपबंधों के अधीन प्राधिकृत अधिकारी द्वारा अभिगृहीत स्टाक, इलेक्ट्रानिक सिगरेटों का स्टाक है, तो ऐसे स्टाक का व्ययन दंड प्रक्रिया

1974 का 2

संहिता, 1973 के अध्याय 34 में अंतर्विष्ट उपबंधों के अनुसार किया जाएगा।

11. (1) जहां इस अधिनियम के अधीन कोई अपराध किसी कंपनी द्वारा किया जाता है, वहां ऐसा प्रत्येक व्यक्ति, जो ऐसा अपराध किए जाने के समय कंपनी का भारसाधक था और कंपनी के कारबार के संचालन के लिए उत्तरदायी था तथा उसके साथ ही साथ कंपनी भी अपराध की दोषी समझे जाएंगे और तदनुसार अपने विरुद्ध कार्रवाई किए जाने और दंडित किए जाने के दायित्वाधीन होंगे :

परंतु इस उपधारा में अंतर्विष्ट कोई भी बात ऐसे किसी व्यक्ति को इस अधिनियम में उपबंधित किसी दंड का भागी नहीं बनाएगी, यदि वह यह साबित कर देता है कि अपराध उसकी जानकारी के बिना किया गया था या उसने ऐसे अपराध को किए जाने से रोकने के लिए सभी सम्यक् तत्परता बरती थी।

(2) उपधारा (1) में किसी बात के होते हुए भी, जहां इस अधिनियम के अधीन कोई अपराध किसी कंपनी द्वारा किया गया है और यह साबित कर दिया जाता है कि अपराध कंपनी के किसी निदेशक, प्रबंधक, सचिव या अन्य अधिकारी की सहमति से या मौनानुकूलता से किया गया है या उसकी किसी उपेक्षा के कारण माना जा सकता है, तो ऐसा निदेशक, प्रबंधक, सचिव या अन्य अधिकारी भी अपराध का दोषी समझा जाएगा और तदनुसार अपने विरुद्ध कार्रवाई किए जाने और दंडित किए जाने के दायित्वाधीन होगा।

**स्पष्टीकरण**—इस धारा के प्रयोजन के लिए,—

(क) "कंपनी" से कोई भी निगमित निकाय अभिप्रेत है और इसके अंतर्गत फर्म या व्यष्टियों का अन्य संगम भी है ; और

(ख) "निदेशक" से कंपनी में पूर्णकालिक निदेशक अभिप्रेत है और किसी फर्म के संबंध में फर्म का कोई भागीदार अभिप्रेत है।

12. कोई भी न्यायालय, इस अधिनियम के अधीन दंडनीय किसी अपराध का संज्ञान, इस अधिनियम के अधीन किसी प्राधिकृत अधिकारी द्वारा किए गए लिखित परिवाद पर ही लेगा, अन्यथा नहीं।

1974 का 2

13. दंड प्रक्रिया संहिता, 1973 में किसी बात के होते हुए भी धारा 4 के अधीन कोई अपराध संज्ञय होगा।

14. इस अधिनियम में अभिव्यक्त रूप से अन्यथा उपबंधित के सिवाय इस अधिनियम के उपबंधों का तत्समय प्रवृत्त किसी विधि में अंतर्विष्ट उससे असंगत किसी बात के होते हुए भी अध्यारोही प्रभाव होगा।

15. इस अधिनियम के उपबंध इलेक्ट्रानिक सिगरेटों के उत्पादन, विनिर्माण, आयात, निर्यात, परिवहन, विक्रय, वितरण, भंडारण और विज्ञापन का प्रतिषेध करने वाली तत्समय प्रवृत्त किसी अन्य विधि के उपबंधों के अतिरिक्त हैं और उसके अल्पीकरण में नहीं हैं।

16. केंद्रीय सरकार या किसी राज्य सरकार या केंद्रीय सरकार या किसी राज्य सरकार के किसी अधिकारी के विरुद्ध किसी ऐसी बात के लिए कोई वाद, अभियोजन या अन्य विधिक कार्यवाहियां नहीं होंगी, जो इस अधिनियम के अधीन सद्भावपूर्वक किया गया है या किया जाना आशयित है।

17. (1) यदि इस अधिनियम के उपबंधों को प्रभावी करने में कोई कठिनाई उत्पन्न होती है, तो केंद्रीय सरकार राजपत्र में प्रकाशित किसी आदेश द्वारा ऐसे उपबंध कर सकेगी, जो इस अधिनियम के उपबंधों के असंगत न हो और कठिनाइयों को दूर करने के लिए

कंपनियों द्वारा अपराध।

अपराधों का संज्ञान।

अपराधों का संज्ञय होना।

अधिनियम का अध्यारोही प्रभाव होना।

अन्य विधियों का लागू वर्जित न होना।

सद्भावपूर्वक की गई कार्रवाई से संरक्षण।

कठिनाइयों को दूर करने की शक्ति।

आवश्यक और समीचीन प्रतीत होते हैं :

परंतु इस धारा के अधीन कोई भी आदेश इस अधिनियम के प्रारंभ की तारीख से दो वर्ष के अवसान के पश्चात् नहीं किया जाएगा ।

(2) इस धारा के अधीन किया गया प्रत्येक आदेश, इसके किए जाने के पश्चात् यथाशीघ्र संसद् के प्रत्येक सदन के समक्ष रखा जाएगा ।

निरसन और  
व्यावृति ।

**18.** (1) इलेक्ट्रानिक सिगरेट (उत्पादन, विनिर्माण, आयात, निर्यात, परिवहन, विक्रय, वितरण, भंडारण और विज्ञापन) प्रतिषेध अध्यादेश, 2019 को निरसित किया जाता है ।

(2) ऐसे निरसन के होते हुए भी, उक्त अध्यादेश के अधीन किया गया कोई कार्य या की गई कोई कार्रवाई इस अधिनियम के तत्स्थानी उपबंधों के अधीन किया गया या की गई समझी जाएगी ।

2019 का  
अध्यादेश सं014

## उद्देश्यों और कारणों का कथन

ई-सिगरेटे ऐसी इलेक्ट्रॉनिक युक्तियां हैं, जो अंतःश्वसन के लिए वायुधुन्ध पैदा करने के लिए निकोटिन और महक सहित या उसके बिना किसी द्रव्य को गर्म करती हैं, जिनका उपयोगकर्ता धूमपान करने की तरह अंतःश्वसन करता है। इसके अंतर्गत सभी प्रकार की इलेक्ट्रॉनिक निकोटिन परिदान प्रणाली, हीट नोट बर्न उत्पाद, ई-हुक्का और इस प्रकार की अन्य युक्तियां भी हैं। वैश्विक समुदाय व्यक्तिगत और जन स्वास्थ्य पर इन नए उत्पादों के संभावित प्रभाव के बारे में चिन्तित है। उनके चिकने और आकर्षक डिजाइन, ऐसी महक के प्रयोग, जो दुर्गन्ध को छिपा लेता है और छिपाव की सुगमता के कारण उनकी विशेषकर युवा पीढ़ी में लोकप्रियता में जबरदस्त वृद्धि हुई है। अभी तक यह साबित नहीं हुआ है कि ई-सिगरेटे पारंपरिक सिगरेटों के बजाए सुरक्षित हैं और ई-सिगरेट उपयोग के हानिकारक प्रभाव अब विश्व भर में उभर रहे हैं। उपलब्ध वैज्ञानिक साक्ष्य यह उपदर्शित करता है कि ई-सिगरेटों का उपयोग सक्रिय उपयोगकर्ता के साथ ही साथ निष्क्रिय उपयोगकर्ता के लिए भी जोखिम वाला है। ई-सिगरेट के घोल और उत्सर्जन को नुकसानदायक रसायन वाला माना जाता है, जो जोखिम वाले हैं और जिनमें से कुछ को विषेला होना समझा जाता है।

2. सरकार ने विद्यमान विधायी ढांचे के अधीन ई-सिगरेटों के विक्रय, पूर्ति, आयात, निर्यात, विनिर्माण और व्यापार को नियंत्रित करने के उपायों की सिफारिश करने के लिए विशेषज्ञों के तीन उपसमूहों का गठन किया था किन्तु उन्होंने इलेक्ट्रॉनिक निकोटिन परिदान प्रणाली का प्रतिषेध करने की सिफारिश की है। विश्व स्वास्थ्य संगठन तंबाकू नियंत्रण रूपरेखा -अभिसमय 2003, जिसका भारत एक पक्षकार है, इलेक्ट्रॉनिक निकोटिन परिदान प्रणाली के स्वास्थ्य प्रभाव, तंबाकू नियंत्रण प्रयास पर प्रभाव और उनके उत्सर्जन अरक्षितता से गैर उपयोगकर्ताओं को स्वास्थ्य के जोखिम के साक्ष्य पर अद्यतन जानकारी उपलब्ध कराता है। यह पक्षकारों से इलेक्ट्रॉनिक निकोटिन परिदान प्रणाली के विनिर्माण, आयात, निर्यात, वितरण, प्रदर्शन, विक्रय और उपयोग को उनके संबंध में यथा उपयुक्त रूप में निर्बन्धित या प्रतिषेध करने के लिए भी आग्रह करता है।

3. भारतीय आयुर्विज्ञान अनुसंधान परिषद् ने इलेक्ट्रॉनिक निकोटिन परिदान प्रणाली पर एक श्वेत पत्र जारी किया है और वर्तमान में उपलब्ध वैज्ञानिक साक्ष्य के आधार पर ई-सिगरेटों और अन्य इलेक्ट्रॉनिक निकोटिन परिदान प्रणालियों को पूर्णतः पाबंद करने की सिफारिश भी की है। फेफड़ों के केंसर के अध्ययन के लिए अंतर्राष्ट्रीय संगम ने भी ई-सिगरेटों की प्रभावोत्पादकता और सुरक्षा पर पर्याप्त साक्ष्य के अभाव के कारण केंसर रोगियों में भी निकोटिन निर्भरता का उपचार करने के लिए ई-सिगरेटों के उपयोग की सिफारिश नहीं की है।

4. पूर्वोक्त सिफारिशों की दृष्टि से और संविधान के अनुच्छेद 47 के अधीन यथा परिकल्पित जन स्वास्थ्य के समग्र हित में यह समीचीन था कि ई-सिगरेटों और उसी प्रकार की युक्तियों को प्रतिषिद्ध किया जाना चाहिए। तथापि संसद् सत्र में नहीं थी और इस विषय पर अनुभव की गई अत्यावश्यकता के दृष्टिकोण से इलेक्ट्रॉनिक सिगरेट (उत्पादन, विनिर्माण, आयात, निर्यात, परिवहन, विक्रय, वितरण, भंडारण और विज्ञापन) प्रतिषेध अध्यादेश, 2019 को 18 सितंबर, 2019 को प्रछायापित किया गया था। उक्त

अध्यादेश में अन्य बातों के साथ-साथ निम्नलिखित के लिए उपबंध है, अर्थात् :—

- (i) इसमें इस घोषणा का उपबंध है कि लोकहित में यह समीचीन है कि संघ को इलेक्ट्रानिक सिगरेट उद्योग को अपने नियंत्रण में लेना चाहिए ;
- (ii) यह इलेक्ट्रानिक सिगरेटों के उत्पादन, विनिर्माण, आयात, निर्यात, परिवहन, विक्रय या वितरण या उक्त इलेक्ट्रानिक सिगरेटों के उपयोग के विज्ञापन का प्रतिषेध करता है ;
- (iii) यह किसी भी परिसर में ऐसे परिसर के स्वामी या अधिभोगी द्वारा इलेक्ट्रानिक सिगरेटों के स्टाक के भंडारण का प्रतिषेध करता है ;
- (iv) यह प्राधिकृत अधिकारी को इलेक्ट्रानिक सिगरेटों के पैकेज रखे जाने वाले परिसर में प्रवेश करने और तलाशी लेने तथा ऐसे स्टाकों और उनके संघटकों को अभिगृहीत करने के लिए सशक्त करता है ;
- (v) यह केंद्रीय सरकार को न्यायालय के समक्ष कार्यवाहियों के पूर्ण होने के पश्चात् अभिगृहीत स्टाक का व्ययन करने के लिए सशक्त करता है ;
- (vi) यह इस अधिनियम के उपबंधों के उल्लंघन के लिए ऐसे कारावास से, जो एक वर्ष तक का हो सकेगा या जुर्माने से, जो एक लाख रुपए तक का हो सकेगा या दोनों से, दंडित किए जाने का उपबंध करता है ।

5. इलेक्ट्रानिक सिगरेट (उत्पादन, विनिर्माण, आयात, निर्यात, परिवहन, विक्रय, वितरण, भंडारण और विज्ञापन) प्रतिषेध विधेयक, 2019 पूर्वीकृत अध्यादेश को प्रतिस्थापित करने के लिए है ।

नई दिल्ली ;

18 नवंबर, 2019

हर्षवर्धन

## **वित्तीय ज्ञापन**

प्रस्तावित विधेयक के उपबंधों में भारत की संचित निधि से कोई भी आवर्ता या अनावर्ती व्यय अंतर्वलित नहीं है।